

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī navanītakṛṣṇāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī navanītakṛṣṇāṣṭakam ॥

mandasmitaṃ madhuraḥkōmalalāsyalīlaṃ
kandarpakōṭīkamanīyakīśōramūrtim |
kundasphuraddaśanakam kuṭīlālakāntaṃ
vandēya nandatanayaṃ navanītakṛṣṇam || 1 ||

nāṭyāvalōkanakutūhalibhiḥ pradiṣṭaṃ
kōṭyā karasya navanītaghanaṃ dadhānam |
śāṭyā śīśōrucitayā śabalāvalaghnaṃ
vīṭyā lasanmukhamimō navanītakṛṣṇam || 2 ||

mañjīramañjucaraṇaṃ mṛdulāṅgulīkaṃ
puñjībhavanmadhupapuṣkalapuṣpamālam |
kañjībhavannayanamāśritadēhabhājāṃ
sañjīvanaṃ nama manō navanītakṛṣṇam || 3 ||

pūrēṇa nīlamahasāṃ paripūrṇagātraṃ
hārēṇa mauktikajuṣā hṛtasarvacittam |
cōrēṇa mōhitamuniṃ dadhikuṇḍabhājā
pārēgiraṃ stuhī manō navanītakṛṣṇam || 4 ||

padmālayādharanīpālitaḥpārśvayugmaṃ
sadmāsthitaṃ maṇikanatkanakāvakṣiptam |
chadmādidūragajanaiḥ paricaryamāṇaṃ
vidmaḥ kathaṃ vayamamuṃ navanītakṛṣṇam || 5 ||

dhyātaṃ sadā munijanairabhivṛddhaharṣaiḥ
pūtaṃ muhurvrajavadhūjanacumbitaistaiḥ |
krītaṃ kṣaṇēna śaraṇāgatadīnavācā
sphītaṃ śriyā bhaja manō navanītakṛṣṇam || 6 ||

udyanmṛgāṅkakamanīyamukhāravindaṃ
sadyaḥsphuratkamalakōmalalōcanāntam |
yadyannatābhilaṣitaṃ tadupārjayanta -
madya smarāmi sarasaṃ navanītakṛṣṇam || 7 ||

tuṅgaṃ guṇairanupamairanavadyagandhaiḥ
saṅgaṃ śritēṣu satataṃ svayamādadhānam |
aṅgaṃ vahantamatulaṃ navamēghanīlaṃ
tvaṃ gantumarhasi manō navanītakṛṣṇam || 8 ||

navanītakṛṣṇaviṣayāmavanīsurabhāvukāṃ stutiṃ kathayan |
savanī saṃpannaḥ syāt sa vanī sa yatiḥ sa ēva muktaśca || 9 ||

|| śrī navanītakṛṣṇāṣṭakam samāptam ||